

எண்ண சக்தியின் முக்கியத்துவம்.

பாப்தாதா குழந்தைகளான உங்கள் ஒவ்வொருவருக்கும் உங்களுடைய இறுதி ஸ்திதியின், அதாவது, சம்பூரணமான, முழுமையான ஸ்திதியின், சக்திவாய்ந்த ஸ்திதியின் அனுபவம் வழங்குகிறார். இந்த ஸ்திதியில், நீங்கள் சதா சர்வசக்திவானாக இருப்பதை, மாஸ்ரர் ஞான சூரியனாகவும், சகல நற்குணங்களும் நிறைந்தவராகவும் இருப்பதை, ஒவ்வோர் எண்ணத்திலும், ஒவ்வொரு மூச்சிலும், ஒவ்வொரு விநாடியும் பற்றற்ற பார்வையாளராக இருப்பதை, தந்தையின் சதா சகபாடியாக இருப்பதை, பிராமணக் குடும்பத்தின் மேன்மையான ஆத்மாக்கள் அனைவரினதும் அன்பினதும் ஒத்துழைப்பினதும் சகவாசத்தைப் பெறுவதை அனுபவம் செய்வீர்கள். நீங்கள் விஞ்ஞான உபகரணங்களை உபயோகிக்கும்போது, நீண்ட தூரத்தில் உள்ளவற்றை மிகவும் அருகில் இருப்பதாக உணர்ச் செய்வதை ஒத்ததே இந்த அனுபவம் ஆகும். அதேபோன்று, தெய்வீகப் பார்வையால், உங்களால் வெகு தொலைவில் உள்ள ஆத்மாக்களையும் மிகவும் அருகில் இருப்பதாக உணர் முடியும். உங்களுடன் வாழும் ஆத்மாக்களை நீங்கள் பார்த்து, பேசி, ஒத்துழைப்பதைப் போன்று, ஆத்மாக்கள் அமெரிக்காவில் வசித்தாலும், தெய்வீகப் பார்வையால் - திரான்ஸின் தெய்வீகப் பார்வை அல்ல - ஆன்மீகத்தின் தெய்வீகப் பார்வையால், உங்களால் ஆத்மாக்களையும், ஆத்மாக்களின் தந்தையையும் அவர்களின் இயல்பான ரூபத்தில் காண முடியும். ஆத்மாவைப் பார்ப்பதற்கு நீங்கள் சிரமப்படவோ அல்லது முயற்சி செய்யவோ வேண்டியதில்லை. ஆனால், நீங்கள் உங்களை ஓர் ஆத்மா என்று இயல்பாகவே புரிந்து கொள்வதுடன், மற்றவர்களையும் ஆத்மாக்களாகக் காண்பீர்கள். ஆத்ம உணர்வானது துவாபர யுகத்தில் இருந்து மறக்கப்பட்டு விடுவதைப் போன்று, சரீர உணர்வும் ஆழமாக மறக்கப்பட்டு விடும். உங்களால் ஆத்மாக்களைத் தவிர வேறு எதையும் பார்க்க முடியாது. ஆத்மாக்கள் நடக்கிறார்கள். ஆத்மாக்கள் அனைத்தையும் செய்கிறார்கள். உங்களுடைய பௌதீகக் கண்களும், உங்களுடைய மனக்கண்ணும் எப்போதும் நெற்றியிலுள்ள இரத்தினத்தை நோக்கியே செல்லும். நீங்கள் இயல்பாகவும், எப்போதும் தந்தையினதும், ஆத்மாக்கள் அனைவரினதும் விழிப்புணர்வைக் கொண்டிருப்பீர்கள். அந்த வேளையில் மொழி என்னவாக இருக்கும்? அது மேன்மையான எண்ணங்களின் மொழியாகவே இருக்கும். நீங்கள் சொற்பொழிவுகள் ஆற்றுவார்களாக அன்றி, ஆன்மீகத்தைக் கவருபவர்களாக இருப்பீர்கள். உங்களுடைய வார்த்தைகளுக்குப் பதிலாக, உங்களுடைய கண்களே இந்த அனுபவத்தை வழங்குவதற்குக் கருவி ஆகும். கண்களின் மொழியானது, எண்ணங்களின் மொழியாகும். உங்களுடைய எண்ணங்களின் சக்தியானது, உங்களுடைய வார்த்தைகளின் ஒலியை விட விரைவாகச் செயற்படும். இதனாலேயே, நீங்கள் உங்களுடைய மேன்மையான எண்ணங்களின் சக்தியை, அவற்றில் எந்தவிதமான வீணானவற்றினதும் சுத்தமின்மை சிறிதளவேனும் இல்லாதவாறு மிகவும் சுத்தமானதாக ஆக்க வேண்டும். இது தெளிவான தொடர்பாடலைக் கொண்டிருத்தல் எனப்படுகிறது.

இந்த எண்ணத்தின் சக்தியால் பல பணிகள் வெற்றிகரமாக நிறைவேற்றப்படுவதை, அவற்றின் வெற்றியை நீங்கள் அனுபவம் செய்வீர்கள். வார்த்தைகளால் அல்லது வேறு வழிமுறைகளால் ஆத்மாக்களில், பௌதீகமான பணிகளில், உங்களுடன் உறவுமுறையிலும் தொடர்பிலும் வருகின்ற ஆத்மாக்களின் சம்ஸ்காரங்களில் மாற்றத்தை ஏற்படுத்துவதற்கு நீங்கள் முயற்சி செய்யும்போது, நீங்கள் அனுபவம் செய்யாத பூரண வெற்றியை, எண்ணத்தின் சக்தியால், அந்த நம்பிக்கைகள் அனைத்தும் ஏற்கனவே செய்யப்பட்டுவிட்டதைப் போன்று நிறைவேற்றப்படும். பௌதீகமான வானம் எங்கும் உங்களால் வெவ்வேறு நட்சத்திரங்களைப் பார்க்கக்கூடியதாக இருப்பதைப் போன்று, உலகின் சூழல் என்ற ஆகாயத்திலும் வெற்றி நட்சத்திரங்கள் ஜொலிப்பதை எங்கும் உங்களால் காணக்கூடியதாக இருக்கும். எவ்வாறாயினும், இறுதிக் கணங்களில், இறுதி ஸ்திதியில், வெற்றி நட்சத்திரங்களான நீங்கள் மட்டுமே, தந்தைக்கான அன்பில் மூழ்கியிருக்கும் உங்களுடைய மேன்மையான ஸ்திதியில் இருப்பீர்கள். ஆத்மாக்கள் அனைவரும் எந்தவித முயற்சியும் செய்யாமல் தமது ஆத்ம ரூபத்தின் பிரதிபிம்பத்தைக் காணக்கூடிய தெய்வீகக் கண்ணாடிகளாக உங்களுடைய ஆன்மீகக் கண்களும், ஆன்மீக ரூபமும் காணப்படும். இந்தக் கண்ணாடியினூடாக ஒரு விநாடியில் ஆத்மாவின் ரூபத்தை அனுபவம் செய்யக்கூடியதாக இருப்பதனால், அவர்கள் தந்தையை நோக்கிக் கவரப்பட்டு, கடவுளின் புகழ்ச்சிப் பாடல்களைப் பாடி, தமது சரீர உணர்வை இலகுவாக அர்ப்பணித்து விடுவார்கள். 'ஓஹோ! உங்களின் பாக்கியம்! ஓஹோ! எனது பாக்கியம்!' (எமது பாக்கியம் எத்தனை அற்புதமானது!) நீங்கள் இந்தப் பாக்கியத்தை அனுபவம் செய்வதனால், நீங்கள் உங்களுடைய சரீரம் மற்றும் சரீர உறவுகளின் விழிப்புணர்வைத் துறப்பீர்கள். ஏனெனில், நீங்கள் பரிமாற்றத்தின்போது பெறுகின்ற பாக்கியத்துடன் ஒப்பிடும்போது, எதையாவது துறப்பது மிகவும் இலகுவாக இருக்கும்.

நீங்கள் அனைவரும் இந்த இலகுவான துறவறத்தையும், பாக்கியத்தையும் கோர விரும்புகிறீர்களா? அல்லது, நீங்கள் வழங்குபவர்களாக ஆகவிரும்புகிறீர்களா? பல வருடங்கள் முயற்சி செய்வதற்குப் பதிலாக, இறுதிக்கணங்களில் இலகுவாக துறவறத்தையும், பாக்கியத்தையும் அனுபவம் செய்பவர்கள் ஆகவேண்டும் என்று நீங்கள் நினைக்கவில்லை, அல்லவா? நீங்கள் எதை விரும்புகிறீர்கள்? நீங்கள் இறுதியில் நிச்சயமாக இலகுவாக இதை அனுபவம் செய்வீர்கள். ஆனால் அந்த அனுபவம் எப்போது வரை நிலைத்திருக்கும்? நீங்கள் இவ்வாறு இனங்கண்டு கொள்வதைக் குறுகிய காலத்திற்குக் கொண்டிருந்தால், அதற்கேற்பக் குறுகிய காலத்திற்கே அந்தப் பேற்றினையும் கொண்டிருப்பீர்கள். நீங்கள் அனைவரும் நீண்ட காலத்திற்கு சகபாடிகளாக இருப்பதுடன், நீண்ட காலத்திற்கு இராச்சியத்தையும்

கோருகிறீர்கள். மகாதானியாகவும், ஆசீர்வாதங்களை அருள்பவராகவும் ஆகி, புண்ணியத்தில் உங்களுடைய அனுபவத்தை இறுதியில் வருகின்ற பலவீனமான ஆத்மாக்களுக்குத் தானம் செய்யுங்கள். உங்களுடைய சக்திவாய்ந்த ஸ்திதியால் ஒரு விநாடிக்கு நீங்கள் செய்யும் இந்தப் புண்ணியமானது, அரைக்கல்பத்திற்கு உங்களைப் பூஜிக்கத்தகுதிவாய்ந்தவராகவும், நினைவு செய்யத் தகுதிவாய்ந்தவராகவும் ஆக்குகிறது. இது ஏனெனில், இறுதியில், இறுதிக்கணங்களில், ஆத்மாக்கள் அனைவரும் முழுமையான ஆத்மாக்களான உங்களின் முழுமையான ரூபத்தின் பேற்றினதும், வெளிப்படுத்துதலினதும் இறுதி அனுபவத்தின் சம்ஸ்காரங்களைத் தம்முடன் எடுத்துச் சென்று அரைக்கல்பத்திற்கு வீட்டில் ஓய்வெடுப்பார்கள். சிலர் பிரஜைகள் ஆகுவார்கள். சிலர் பக்தர்கள் ஆகுவார்கள். இதனாலேயே, இறுதிக்கணத்தில், அவர்களின் இறுதி இலக்கு, துவாபர யுகத்தில் ஒரு பக்தர் ஆகுவதாகவே அமையும். அவர்கள் பக்தர்களின் மாலையில் ஆத்மாக்கள் அனைவரிலும் அதி மேன்மையான இரத்தினங்கள் ஆகுவார்கள். சிலர் உங்களை உலக இராச்சியத்திற்கு உரிமையுடைய ஆத்மாக்களாகக் காண்பார்கள். பிரஜைகளின் சம்ஸ்காரங்களைக் கொண்டிருப்பதனால், அவர்கள் உங்களுடைய இராச்சியத்தில் பிரஜைகள் ஆகுவார்கள். உங்களை அதிகபட்ச பூஜிக்கத் தகுதிவாய்ந்த ஆத்மாக்களாகக் காண்பவர்கள், உங்களுடைய பக்தர்கள் ஆகுவார்கள். இத்தகைய மேன்மையான வெற்றியை உங்களால் பெறக்கூடியதான இந்த மேன்மையான ஸ்திதியை நீங்கள் அனுபவம் செய்கிறீர்களா? எண்ணங்களின் பொக்கிஷங்களின் முக்கியத்துவத்தை அறிந்தவண்ணம், இத்தகைய மேன்மையான எண்ணங்களின் சக்தியை நீங்கள் சேமிக்கிறீர்களா? உங்களுடைய இறுதி ஸ்திதி என்னவாக இருக்கும் என்பதை நீங்கள் புரிந்து கொண்டிருக்கிறீர்களா? பாப்தாதாவும் சத்தத்திற்கு அப்பால் செல்லுவாரா அல்லது அவர் சத்தத்திற்குள் வருவாரா? மிகவும் சிறிதளவில் சத்தத்திற்குள் வருவதைப் பயிற்சி செய்யுங்கள். அப்போது இயல்பாகவே சத்தத்திற்கு அப்பாற்பட்ட ஸ்திதி உங்களைக் கவரும். சத்தத்திற்கு அப்பால் செல்வதே முதலில் திறக்கும் வாயில் ஆகும். அவ்வாறாயின், எப்போது வாயிலைத் திறக்கும் திறப்புவிழாவைக் கொண்டாடுவீர்கள்? மதுவனத்தில் நீங்கள் பல திறப்புவிழா வைபவங்களைக் கொண்டாடுகிறீர்கள்! எனவே, பாப்தாதா இதைத் தானாகத் திறந்து வைக்கப் போகிறாரா அல்லது நீங்கள் அவருடன் சேர்ந்து அதைச் செய்வீர்களா? நீங்கள் அதற்குத் தயாரா? அச்சா, பாபா அடுத்த தடவை இதற்கான கணக்கினை எடுப்பார். பாபா அனைத்தையும் கணக்கில் எடுத்துக் கொள்ள வேண்டியுள்ளதல்லவா? அச்சா.

முழுமையான வெற்றி சொருபங்களாக இருக்கும் ஆத்மாக்களுக்கும், எண்ணங்களின் சக்தியால் சகலரின் மேன்மையான விருப்பங்களையும் நிறைவேற்றுவவர்களுக்கும், சுயத்தின் முழுமையான கண்ணாடியினூடாக ஆத்மாக்கள் அனைவருக்கும் அவர்களின் ஆதி ரூபத்தைக் காட்டுபவர்களுக்கும், தந்தையை வெளிப்படுத்தும் புண்ணியாத்மாக்களுக்கும், சகல சக்திகளையும் ஆசீர்வாதங்களாக அருளும் ரூபங்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா ஆசிரியர்களைச் சந்திக்கிறார்:

நீங்கள் சேவாதாரிகளின் குழு ஆவீர்கள். ஆசிரியர்கள் அல்ல. ஆனால் சேவையாளர்கள் ஆவீர்கள். தந்தையும் முதலில் இங்கு சேவையாளராகவே வருகிறார். தந்தை தனக்கு வழங்கும் மகத்தான பட்டம், உலக சேவகர் என்பதே ஆகும். குழந்தைகளான உங்களுடைய பட்டமும், தந்தையின் பட்டத்தை ஒத்ததே ஆகும். நீங்கள் உங்களைச் சேவையாளராகக் கருதும்போது, இயல்பாகவே நீங்கள் தடைகளில் இருந்து விடுபடுகிறீர்கள். ஏனெனில், சேவையாளர் என்றால் துறவியும், தபஸ்வி ஆத்மாவும் ஆவார். எங்கு தியாகமும், தவமும் உள்ளதோ, அங்கு பாக்கியம் உங்களுடைய சேவகனாக உங்களிடம் வரும். எனவே, நீங்கள் அனைவரும் சேவாதாரிகள், அல்லவா? உங்களை ஆசிரியராகக் கருதாதீர்கள். சேவையாளராகக் கருதுங்கள். இல்லாவிடின், நீங்கள் உங்களை ஆசிரியராகக் கருதினால், வருகின்ற புதிய ஆத்மாக்கள் சிறிதளவு முயற்சி செய்தாலும், தங்களையும் ஆசிரியர்களாகவே அவர்கள் கருத ஆரம்பிப்பார்கள். நீங்கள் உங்களை ஆசிரியராகக் கருதும்போது, உங்களுக்கு கதி அல்லது ஒரு பதவி வழங்கப்பட வேண்டும் என்ற சூட்சுமமான ஆசை ஏற்படுகிறது. இதுவும் மாயையின் பெரிய தடைகளில் ஒன்றாகும். நீங்கள் ஆசிரியர் ஆகும்போது, உங்களுக்கு ஓர் ஆசனம் தேவைப்படுகிறது. உங்களுக்கு மதிப்பும் கௌரவமும் தேவைப்படுகிறது. சேவையாளர்கள் வழங்குபவர்களே அன்றி, எடுப்பவர்கள் அல்ல. கருவி ஆத்மாக்களான நீங்கள் உங்களைச் சேவையாளர்களாகக் கருதும்போது, மற்றவர்களும், உங்களைப் பார்க்கும்போது சதா சேவையாளர்களாக இருப்பார்கள். அப்போது, எங்கும் தியாகத்தினதும், தவத்தினதும் சூழல் காணப்படும். எங்கு தியாகத்தினதும், தவத்தினதும் சூழல் காணப்படுகிறதோ, அங்கு நீங்கள் சதா தடைகளில் இருந்து விடுபட்ட ஸ்திதியில் இருப்பீர்கள். எனவே, நீங்கள் அனைவரும் சேவையாளர்கள், அல்லவா? நீங்கள் உங்களை ஆசிரியர்களாகக் கருதும்போது, தாங்களும் சளைத்தவர்கள் அல்ல என்று உங்களுடைய மாணவர்கள் கூறுவார்கள். நீங்கள் உங்களைச் சேவையாளர்களாகக் கருதும்போது, நீங்கள் அனைவரும் முதலாம் இலக்கத்தவராகவும், ஒருவருக்கொருவர் சமமானவர்களாகவும் ஆகுவீர்கள். எனவே, உங்களுடைய பெயரை “சேவையாளர்” என்று கருதி, தொடர்ந்து முன்னேறுங்கள். தடைகள் அனைத்தினதும் வேரானது, உங்களை ஆசிரியராகக் கருதி அந்த நிலையை எடுத்துக் கொள்வதாகும். அப்போது, நீங்கள் ஆசிரியரைப் பின்பற்றுகிறீர்களே அன்றித் தந்தையைப் பின்பற்றுவதில்லை.

நீங்கள் முன்னேறுகிறீர்கள். ஆனால் நீங்கள் இப்போது சரியான வழிமுறையை உபயோகித்துத் தொடர்ந்து முன்னேற வேண்டும். நீங்கள் எப்போதும் சரியான வழிமுறையை உபயோகிக்காவிட்டால், முன்னேறுவதில் மகத்தான பிரச்சனைகள் ஏற்படும். எனவே, சரியான வழிமுறையை உபயோகிப்பதன் மூலம் விரிவாக்கத்தை ஏற்படுத்துபவர்கள் ஆகுவீர்கள். நீங்கள் செய்யும் முயற்சிகள் மிகவும் நல்லவை.

குழுவொன்றைச் சந்திக்கிறார்:

1. நீங்கள் அனைவரும் சந்தோஷக் கடலான பாபாவின் விழிப்புணர்வில் இருக்கும்போது, சந்தோஷச் சொருபத்தின் ரூபமாக உங்களை சதா அனுபவம் செய்கிறீர்களா? நீங்கள் அனைவரும் சந்தோஷக் கடலின் குழந்தைகள். தந்தை சந்தோஷக் கடலாக இருப்பதைப் போன்று, குழந்தைகளான நீங்களும் சந்தோஷச் சொருபங்கள் ஆவீர்கள். நீங்கள் அதிபதிகள். நீங்கள் துன்ப உலகில் சதா வாழ்ந்தாலும், நீங்கள் சந்தோஷச் சொருபங்கள் ஆவீர்கள். நீங்கள் அதிபதிகள். நீங்கள் எந்தவிதமான துன்ப அலைகளையும் அனுபவம் செய்வதில்லை, அல்லவா? உலகில் அமைதியின்மையினதும், துன்பத்தினதும் ஆதிக்கம் எத்தகையதாக இருந்தாலும், நீங்கள் அன்பாகவும் பற்றற்றவராகவும் இருக்கிறீர்கள். ஏனெனில் நீங்கள் சந்தோஷக் கடலுடன் இருக்கிறீர்கள். நீங்கள் உங்களை சந்தோஷமானவர்களாகவும், சதா சந்தோஷ ஊஞ்சலில் ஆடுபவர்களாகவும் அனுபவம் செய்கிறீர்களா? உங்களுடைய எண்ணங்களிலும் எந்தவிதமான துன்பமும் இல்லாதிருக்கட்டும். சந்தோஷக் கடலின் குழந்தைகளான, அதிபதிகளான நீங்கள் எந்தவிதமான துன்பத்தின் எண்ணங்களையும் கொண்டிருப்பதில்லை. ஆத்மாக்களான நீங்கள் துன்ப உலகை விட்டு, சங்கமயுகத்தை வந்தடைந்திருக்கிறீர்கள். நீங்கள் பழைய உலகின் கரைகளை விட்டு வந்துள்ளீர்கள், அல்லவா? நீங்கள் அவற்றை விட்டுவிட்டீர்களா அல்லது இன்னமும் துன்ப உலகில் இருக்கிறீர்களா? இன்னமும் வெட்டப்பட வேண்டிய இழைகள் ஏதாவது உள்ளனவா? உங்களுடைய இழைகள் அனைத்தும் வெட்டப்பட்டு விட்டனவா? உங்களுடைய இழைகள் அனைத்தும் வெட்டப்பட்டு விட்டதனால், தொடர்ந்து சந்தோஷக் கடலின் அலைகளில் அசையுங்கள்.

2. முதலாம் இலக்க பாக்கியசாலி ஆத்மாவின் அடையாளங்கள்.

- முதலாம் இலக்கப் பாக்கியசாலி ஆத்மா சகல பேறுகளினதும் சொருபமாக இருப்பார்.
- இத்தகைய ஆத்மாக்கள் சகல நற்குணங்கள், சகல பொக்கிஷங்கள், சகல சக்திகள் என்ற சகல பேறுகளின் ஊஞ்சலிலும் சதா ஆடுவார்கள்.
- இப்பொழுதில் இருந்தே, இத்தகைய ஆத்மாவின் வாழ்க்கையில் எந்தவிதமான குறைவும் இருக்கமாட்டாது. இத்தகைய ஆத்மா ஒவ்வொரு விநாடியும், ஒவ்வொரு மூச்சிலும், ஒவ்வொரு எண்ணத்திலும் எல்லையற்ற பொக்கிஷங்களைப் பெறுவார்.
- இத்தகைய ஆத்மாக்கள் தமது வாழ்க்கையின் ஒவ்வொரு அடியிலும் ஏறுகின்ற ஸ்திதியை அனுபவம் செய்வார்கள்.
- இத்தகைய ஆத்மாக்கள் எங்கும் பல வகையான பொக்கிஷங்களை மட்டுமே காண்பார்கள்.
- இத்தகைய ஆத்மாக்கள் ஒவ்வொரு ஆத்மாவுடனும் ஆழ்ந்த அன்பைக் கொண்டிருப்பதுடன் அநாதியான உறவுமுறையில் அவர்களுக்கு உரியவராக இருப்பார்கள். (சகோதரத்துவம்)
- அவர் ஒவ்வொரு ஆத்மாவிற்காகவும், “இந்த ஆத்மாக்கள் அனைவரும் சதா சந்தோஷமாகவும், அமைதிநிறைந்தவர்களாகவும் இருக்க வேண்டும்” என்ற நல்லாசிகளையும், தூய உணர்வுகளையும் வெளிப்பட்ட நிலையில் கொண்டிருப்பார்.
- இத்தகைய ஆத்மாக்கள் எல்லையற்றவர்களாகவே இருப்பார்கள். எல்லையற்ற உறவுமுறை. எல்லையற்ற ஞானம். எல்லையற்ற மனோபாவம். எல்லையற்ற ஆன்மீக அன்பைக் கொண்டிருப்பதனால், அவர்கள் சந்தோஷத்தின் சொருபங்களாக இருப்பார்கள்.
- ஆன்மீக ஞானத்தைக் கொண்டிருப்பதனால், ஒளியையும் சக்தியையும் கொண்டிருப்பதனால், ஒவ்வொரு ஆத்மாவின் சம்ஸ்காரங்களையும் அவர்களின் கர்மக்கதையில் அவர்களுக்கான பாகங்களில் இருந்து இவர்கள் அறிந்து கொள்வார்கள். அவர்கள் எதைப் பார்த்தாலும், எதைக் கேட்டாலும், தாம் தொடர்பிலும், உறவுமுறையிலும் வருகின்ற எவருடனும் ஒவ்வொரு செயலிலும் மிகவும் பற்றற்றவர்களாகவும், அன்பாகவும் இருப்பார்கள்.
- அனைவருடனும் ஆன்மீக உறவுமுறையைக் கொண்டிருப்பதனால், அவர்கள் புத்தியின் ஒருமுகப்படுத்தலைக் கொண்டிருப்பார்கள். இந்த ஒருமுகப்படுத்தலால், அவர்கள் தீர்மானிக்கும் சக்தியையும், ஏற்றுக் கொள்ளும் சக்தியையும், எதிர்த்தோக்கும் சக்தியையும் கொண்டிருப்பார்கள். எனவே, அவர்கள் ஆத்மாக்களின் பாகங்களையும், தமது சொந்தப் பாகத்தையும் மிக நன்கு அறிந்து கொண்டு, தமது பாகங்களை நடிப்பார்கள். அவர்களின் ஸ்திதியானது அசைக்க முடியாததாக இருப்பதுடன், அவர்கள் பற்றற்ற பார்வையாளர்களாகவும் இருப்பார்கள்.
- இத்தகைய பாக்கியசாலி ஆத்மாக்கள், திரிகாலதரிசி ஸ்திதியில் ஸ்திரமாக இருந்தவண்ணம் ஒவ்வொரு எண்ணத்தையும், செயலையும், சந்தர்ப்பத்தையும் பார்ப்பார்கள். எனவே, கேள்விக்குறிகள் எதுவும் இருக்காது. ஆனால் சதா முற்றுப்புள்ளியே இருக்கும்.

• இத்தகைய ஆத்மாக்கள் எதனாலும் ஆச்சரியப்பட மாட்டார்கள்: என்ன நிகழ்ந்தது? ஏன் இது நிகழ்ந்தது? இல்லை. எப்போதும், “எதுவும் புதியதல்ல!”.

இவையே முதலாம் இலக்கப் பாக்கியசாலி ஆத்மாக்களின் அடையாளங்கள் ஆகும்.

3. மகாவீரர்களின் மேன்மையான சேவை ரூபமும், அவர்களின் விசேடமான சேவையும்.

மகாவீரர்களின் விசேடமான சேவை, எண்ணத்தின் சக்தியால் செய்யும் சேவை ஆகும். முன்னர், மக்கள் தமது செய்திகளைப் புறாக்கள் மூலம் அனுப்புவதுண்டு. அதேபோன்று, உங்களாலும் எண்ணத்தின் சக்தியால் எந்தவோர் ஆத்மாவிற்கும் சேவை செய்ய முடியும். நீங்கள் எண்ணத்தின் பட்டனை அழுத்தியதும், செய்தி அங்கு சென்றடைகிறது. அகச் சரீரம் என்ற வாகனத்தினூடாக உங்களால் ஒத்துழைப்பை வழங்கக்கூடியதாக இருப்பதைப் போன்று, எண்ணத்தின் சக்தியால் உங்களால் பல ஆத்மாக்களின் பிரச்சனைகளைத் தீர்க்க முடியும். உங்களுடைய மேன்மையான எண்ணங்களின் அடிப்படையில், உங்களால் அவர்களின் வீணான மற்றும் பலவீனமான எண்ணங்களை மாற்ற முடியும். இந்த விசேடமான சேவை தொடர்ந்து காலத்திற்கேற்ப அதிகரிக்கும். அச்சா.

ஆசீர்வாதம்: நீங்கள் மாஸ்ரர் சர்வசக்திவான் என்ற விழிப்புணர்வுடன் வெற்றிமிக்க மாயையை வென்றவர்களாகவும், உலகை வென்றவர்களாகவும் ஆகுவீர்களாக.

ஏன் மாயை வந்திருக்கிறாள் என்று அதிகம் சிந்தித்துப் பயப்படும் குழந்தைகளை மாயை பார்க்கும் போது, அவள் மேலும் தாக்குகிறாள். எனவே, அதிகம் சிந்திப்பதற்குப் பதிலாக, சதா மாஸ்ரர் சர்வசக்திவானாக இருக்கும் விழிப்புணர்வைப் பேணுங்கள். நீங்கள் வெற்றியாளர்கள் ஆகுவீர்கள். மாயையின் அந்தச் சிறிய ரூபங்கள் உங்களை வெற்றி இரத்தினங்கள் ஆக்குவதற்குக் கருவி ஆகும். எனவே, உங்களை மாயையை வென்றவர்களாகவும், உலகை வென்றவர்களாகவும் கருதி, மாயையை வெற்றி கொள்ளுங்கள். பலவீனமானவர் ஆகாதீர்கள். சவால் விடுப்பவர் ஆகங்கள்.

சுலோகம்: ஒவ்வோர் ஆத்மாவிடமிருந்தும் தூய ஆசீர்வாதங்களைப் பெறுவதற்கு, எல்லையற்ற நல்லாசிகளையும், தூய உணர்வுகளையும் கொண்டிருக்கும் ஸ்திதியில் ஸ்திரமாக இருங்கள்.

ஓம் சாந்தி